

20 ta' Jannar, 1954.

Linfallet:

L-Onor. Dr. J. Casuana Colombo, B.Litt., LL.D.

Mary Oliva pr. et ac. versus Carmelo Oliva

**Separazzjoni Personali — Alimenti — Mara —
Tfal — Kuratrici "Ad Litem" — Kawżali.**

Għalkemm, b'is titlob l-alimenti għal uliedha li jkunu għadhom minuri, il-mara misfuda minn żewġha ma għandhiex għallfejn tigi mahtuca kuratrici "ad litem", u tista' tfittex għall-għajrien tagħhom b'isimha nnifisha biss, ma hemm xejn fil-liġi li juri li l-omni, meta tagħxi fisimhom għall-alimenti spettanti lill-uliedha, tagħxi hażin.

Meta l-mara tagħxi kontra żewġha għas-separazzjoni personali fuq diversi kawżali stabbiliti mill-liġi, hu biżżejjed li tirriżulta waħda biss minn dawk il-kawżali b'is tigiġustifika d-domanda tas-separazzjoni personali, purke dik il-kawżali li tirriżulta tkun ta' gravità tali li tiegħa profondament il-konvivenza konjugali.

Id-dekadenza tal-konjuġi l-hati mid-drittijiet kontemplati mill-liġi għandha fitgħies in haži għall-kawżali li minhabba fiha huwa jkun ta lok għas-separazzjoni.

Il-Qorti. — Rat l-art taé-ċitazzjoni li biha l-attriċi, fil-kwalitajiet tagħha fuq imsemmija, wara li ppremettiet illi l-konvenut irrenda ruħu hati lejha ta' adulterju, sevizji, minacċi u ingurji gravi, li jirrendu impossibili l-hajja konjugali bejniethom, talbet illi, premessi d-dikjarazzjonijiet neċessarji u mogħtija l-provvedimenti opportuni, (1) tigi prounnzjata minn din il-Qorti s-separazzjoni personali bejn il-kontendenti għal htija ta' l-istess konvenut; (2) il-kura tat-tfal, Mary, Carmela, Salvino u Ċetfina, minuri, ugi affidata lilha; (3) il-konvenut jiġi kundannat ihallasha għaliba stess u għall-utied minuri tal-kontendenti fuq imsemmija, pensjoni alimenterja fl-ammont, lok, u żmien li jiġu determinati minn din il-Qorti; (4) u l-konvenut jiġi-dikjarat dekadut mid-drittijiet kontemplati fl-art. 56, in kwantu applikabili għal każ, u jiġi eventwalment applikat id-dispost ta' l-art. 58 tal-Kodiċi Civili (Kap. 23). Bl-ispejjeż, inklużi dawk tal-procedura qud-

diem is-Sekond'Awla ta' din l-Qorti, kontra l-konvenut, li jiġi mharrek għas-subizzjoni;

Omissis;

Rat in-nota ta' l-eċċezzjonijiet tal-konvenut, li biha jespjoni illi t-talba ma kellhiex għalfejn tiġi magħmula mill-imsemmija Mary Oliva f'isem uliedha minuri, billi l-kawża hija ta' separazzjoni personali, u mhux sempliċement ta' alimanti. Għalhekk, in kwantu proposta f'isem l-imsemmija tal minuri, id-domanda attriċi għandha tiġi respinta, bl-ispejjeż; illi fil-meritu l-allegazzjonijiet ta' l-attriċi huma foloz, kif jiġi pruvat matul it-trattazzjoni tal-kawża;

Omissis;

Ikkunsidra, dwar l-ewwel eċċezzjoni tal-konvenut;

Illi l-konvenut jallega illi d-domanda attriċi, in kwantu magħmula mill-attriċi f'isem uliedha, għandha tiġi respinta, għaliex il-kawża hi ta' separazzjoni personali, u mhux sempliċement għall-alimanti. Dwar daqshekk jingħad illi huwa evidenti illi t-talba ta' l-attriċi f'isem uliedha tirrigwarda biss l-alimanti li talvolta huwa għandu jissomministrathom, u mhux ukoll it-talbiet l-oħra miġjuba fiċ-ċittazzjoni. Issa, għalkemm biex titlob l-għajxien għal uliedha li jkun għadhom minuri, l-omm mifruda minn żewġha ma għandhiex għalfejn tiġi ma' ura kuratriċi tagħhom, u tista' wkoll tfittx għall-għajxien tagħhom b'isimha nnifisha biss (Vol. III, 92; XXIX—II—428), ma hemm xejn fil-liġi li juri illi l-attriċi ma tten-tatx sewwa l-azzjoni meta, għall-alimanti spettanti lill-uliedha, hija agriet f'isimhom. Tabilhaqq, kif jidher fis-sentenzi ċitati, il-Qorti ritieniet illi l-omm mifruda minn żewġha "tista' wkoll", u mhux "għandha biss", tfittx lill-istess żewġha għall-għajxien ta' wliedha b'isimha biss. Għalhekk din l-eċċezzjoni mhix sostenibili;

Ikkunsidra: fil-meritu;

Illi l-attriċi qiegħda titlob is-separazzjoni personali tagħha mill-konvenut żewġha fuq il-kawżali ta' adulterju, sevizji, eċċessi, minacci u ingurji gravi, kommessi kontra tagħha mill-istess konvenut. L-attriċi ma giebet ebda prova, lanqas b'konġetturi jew b'xi mod ieħor, biex issostni l-kawżali ta' l-adulterju; imma l-kawżali l-oħrajn, dawk ta' sevizji, eċċessi,

minaccji u ingurji gravi, mill-provi jirriżultaw soddisfacentement; u għalhekk lewwel talba ta' l-attriċi għandha tiġi mill-qiegħa, għaliex hu magħruf illi anki waħda biss mill-kawżali stabbiliti tassattivament mil-liġi hi biżżejjed biex tintitola l-**U** min jitlob is-separazzjoni personali; basta illi l-kawżali li tirriżulta tkun tali li tivvijola profondament il-konvivenza konjugati (Vol. XXVI—II—110), kif inhu fil-każ taht eżami.....;

Omissis;

Uli d-dekadenza tal-konvenut mid-drittijiet tiegħu kontemplati fl-art. 56 tal-Kodiċi Civili għandha titqies in bażi għall-kawżali li minhabba fihom huwa ta lok għas-separazzjoni personali taht eżami; u għalhekk għandha tkun kif jingħad aktar 'il quddiem;

Għal dawn ir-raġunijiet;

Tiddeċidi billi, wara li tirrespingi lewwel eċċezzjoni tal-konvenut, bl-ispejjeż kontra tiegħu, tilqa' t-talbiet ta' l-attriċi; u għalhekk (1) tippronunzja s-separazzjoni personali bejn il-kontendenti għal htija tal-konvenut; (2) tordna illi l-kura tat-tfal.....; (3) tikkundanna lill-konvenut iballas lill-attriċi, għaliha u għat-tfal tagħha,.....; (4) tiddikjara illi l-konvenut iddekada mid-drittijiet kontemplati fl-art. 56 (1) (c) (d) tal-Kodiċi Civili. L-ispejjeż tal-kawża jhallas-hom il-konvenut, minbarra dawk tad-digriet....., li għandhom jitballsu mill-kontendenti nofs kull wiehed. U jirriżerva lli tagħti kull provvediment lehor dwar il-kura u kustodja tat-tfal għa msemmija, jekk ikun il-każ, fuq talba għal daqstant ta' koll waħda mill-partijiet.